



**Avviz ta' Post Battal Estern fl-Uffiċċju Ewropew ta' Appoġġ fil-Qasam tal-Asil (EASO)**

**REF.: EASO/2019/TA/022**

<b>It-Titolu tal-kariga</b>	<b>Assistent tal-Akkwist Pubbliku</b>
<b>Tip ta' kuntratt</b>	<b>Aġent Temporanju</b>
<b>Grupp ta' Funzjonijiet-Grad</b>	<b>AST 3</b>

**1. AFNA**

L-Uffiċċju Ewropew ta' Appoġġ fil-qasam tal-Asil (minn hawn 'il quddiem imsejjaħ "EASO"), stabbilit mir-Regolament 439/2010<sup>1</sup>, isaħħaħ il-kooperazzjoni Prattika tal-Istati Membri tal-Unjoni Ewropea (UE) dwar l-asil, itejjeb l-implimentazzjoni tas-Sistema Ewropea Komuni tal-Asil (SEKA) u jappoġġa l-Istati Membri li s-sistemi tal-asil u tal-akkoljenza tagħhom jinsabu taħt pressjoni partikolari.

Speċifikament, l-EASO jiffoka fuq tliet kompiti ewlenin:

1. Jappoġġa l-kooperazzjoni Prattika fost l-Istati Membri fuq l-asil l-aktar permezz ta' taħriġ, attivitajiet ta' kwalità, informazzjoni tal-pajjiż ta' oriġini (country of origin information (COI)), statistika u analiżi, netwerks esperti speċjalizzati, sessjonijiet ta' ħidma ta' kooperazzjoni Prattika, appoġġ tematiku dwar minorenni mhux akkumpanjati, traffikar tal-bnedmin u s-sessi;
2. Jappoġġa lill-Istati Membri taħt pressjoni partikolari permezz ta' appoġġ ta' emerġenza, inkluż l-iskjerament ta' timijiet ta' appoġġ tal-ażil biex jassistu lill-Istati Membri tal-UE fl-immaniġjar tal-applikazzjonijiet għall-ażil u fl-istabbiliment ta' faċilitajiet xierqa ta' akkoljenza;
3. Jikkontribwixxi għall-implimentazzjoni tas-SEKA permezz tal-ġbir u l-iskambju ta' informazzjoni dwar l-aħjar Prattiki, ifassal rapport annwali dwar is-sitwazzjoni tal-asil fl-UE li jkopri l-proċedura shiħa tal-asil fl-Istati Membri tal-UE u jadotta dokumenti tekniċi, dwar l-implimentazzjoni tal-acquis il-ġdid tal-UE dwar l-asil.

Il-kwartieri ġenerali tal-EASO jinsabu fil-Port tal-Belt Valletta (Malta).

<sup>1</sup> Ir-Regolament (UE) Nru 439/2010 tal-Parlament Ewropew u tal-Kunsill tad-19 ta' Mejju 2010 (ĠU L 132, tal-25.5.2010, p. 11).



## 2. AĦNA NIPPROPONU

L-Assistent tal-Akkwist Pubbliku ser ikun qiegħed jaħdem fl-Unità tal-Finanzi u l-Akkwist Pubbliku (FPU) fid-Dipartiment tal-Amministrazzjoni (DOA) u ser ikun responsabbli mill-kompiti li ġejjin:

1. Jipprepara d-dokumenti tal-akkwist pubbliku b'kooperazzjoni mal-unitajiet operattivi skont in-natura ta' rekwiżiti u jagħti pariri dwar il-proċeduri korretti tal-akkwist pubbliku u t-tipi ta' kuntratti;
2. Jikkontribwixxi għall-iżvilupp u l-applikazzjoni korretta tal-proċeduri tal-akkwist pubbliku u tal-ġestjoni tal-kuntratti tal-EASO;
3. Jipprepara u jipproċessa proċeduri tal-offerti nnegożjati, ristretti u miftuħa, inkluż il-preparazzjoni, l-evalwazzjoni, il-verifika u l-analiżi biex tiġi żgurata ġestjoni finanzjarja soda fl-attivitatiet kollha tal-akkwist pubbliku;
4. Jabbozza l-ispeċifikazzjonijiet tal-offerti f'kooperazzjoni mal-persunal operattiv tal-EASO, jassisti lill-Kumitati ta' Evalwazzjoni bi twegibiet għall-mistoqsijiet tal-offerenti, jipprovdi parir legali u proċedurali matul l-istadji kollha tal-proċeduri tal-akkwist pubbliku;
5. Jabbozza u jhejji kuntratti fil-qasam tal-akkwist pubbliku;
6. Jimmonitorja u jikkontrolla l-implimentazzjoni tal-kuntratti, jappoġġa lill-manigġers tal-kuntratti u jieħu l-passi meħtieġa għat-tiġdid tal-kuntratt jew emendi oħra, jekk applikabbli;
7. Jippromwovi l-aħjar prattiki, il-ġestjoni finanzjarja soda u l-kondiviżjoni tal-għarfien fil-qasam tal-akkwist pubbliku u tal-ġestjoni tal-kuntratti fl-EASO;
8. Jikkontribwixxi għall-abbozzar tal-pjan annwali tal-akkwist pubbliku, jimmonitorja u jirrapporta dwar l-implimentazzjoni tiegħu taħt is-superviżjoni tal-Kap tas-Settur;
9. Jikkollabora mas-Settur Finanzjarju u ma' partijiet ikkonċernati rilevanti oħra dwar kwistjonijiet relatati mal-pagamenti tal-kuntratturi;
10. Iwettaq kwalunkwe kompitu ieħor fuq talba mill-Kap tas-Settur.

## 3. AĦNA QEGHDIN INFITTXU

### A) Kriterji ta' eliġibbiltà

Il-kandidati ser jiġu kkunsidrati eliġibbli għall-għażla fuq il-bażi tal-kriterji formali li ġejjin li għandhom jiġu ssodisfati sad-data ta' għeluq għall-applikazzjonijiet:

1. Ikollhom livell ta' edukazzjoni postsekondarja attestat b'diploma<sup>2</sup> u, wara li jkunu kisbu d-diploma mill-università, ikollhom mill-inqas 6 snin ta' esperjenza professjonali xierqa, jew

<sup>2</sup> Huma aċċettati biss diplomi maħruġa mill-awtoritajiet tal-Istati Membri tal-UE u diplomi rikonoxxuti bħala ekwivalenti mill-korpi tal-Istati Membri tal-UE rilevanti. Jekk l-istudji prinċipali jkunu seħħew barra l-Unjoni Ewropea, il-kwalifika tal-kandidat għandha tkun ġiet rikonoxxuta minn korp uffiċjalment delegat għal dan il-għan minn wieħed mill-Istati Membri tal-Unjoni Ewropea (bħal Ministeru tal-Edukazzjoni nazzjonali) u jekk tkun mistieden

ikollhom livell ta' edukazzjoni sekondarja attestat b'diploma li tagħti access għal edukazzjoni postsekondarja, u wara li jkunu kisbu d-diploma, ikollhom mill-inqas 9 snin ta' esperjenza professjonali xierqa;

2. Ikunu ċittadini ta' wieħed mill-Istati Membri tal-Unjoni Ewropea, tal-Liechtenstein, tan-Norveġja u tal-Iżvizzera;
3. Ikunu intitolati għad-drittijiet sħaħ tagħhom bħala ċittadini;
4. Ikunu ssodisfaw kwalunkwe obbligu impost fuqhom mil-ligijiet dwar is-servizz militari;
5. Ikollhom għarfien tajjeb ħafna ta' waħda mil-lingwi uffiċjali tal-UE u għarfien sodisfaċenti ta' lingwa oħra minn dawn il-lingwi sal-punt meħtieġ li jkunu jistgħu jwettqu d-dmirijiet relatati mal-kariga;
6. Jissodisfaw ir-rekwiżiti tal-karattru għad-dmirijiet involuti<sup>3</sup>;
7. Ikunu fizikament b'saħħithom sabiex iwettqu d-dmirijiet relatati mal-kariga<sup>4</sup>.

## **B) Kriterji tal-għażla**

Jekk il-kriterji ta' eligibbiltà stabbiliti fit-taqsimha A) *Kriterji ta' eligibbiltà* jiġu ssodisfati, l-applikazzjonijiet tal-kandidati ser jiġu evalwati abbażi tal-kriterji tal-għażla li ġejjin. Il-kandidati l-aktar xierqa ser jiġu mistiedna għal intervista.

### **Essenzjali**

1. Għarfien tajjeb ħafna tar-regoli u l-prinċipji tal-akkwist pubbliku, miksub f'settur pubbliku u/jew privat;
2. Esperjenza professjonali bi prova fl-oqsma kollha li ġejjin:
  - It-tnejn ta' sejha għal dokumenti tal-offerti;
  - Abbozzar ta' kuntratti u tnejn ta' ordnijiet tax-xiri;
  - Ġestjoni tal-kuntratti.

### **Ta' vantagg**

1. Esperjenza ta' ħidma bi prova bir-Regolament Finanzjarju tal-UE, ir-Regoli tal-Applikazzjoni, il-Vade-mecum dwar l-Akkwist Pubbliku u bi kwalunkwe qafas leġislativ rilevanti ieħor f'organizzazzjonijiet internazzjonali u/jew f'settur pubbliku;

---

għal intervista għandu jiġi pprezentat dokument li jiddikjara dan. Dan ser jippermetti lill-bord tal-għażla jivvaluta b'mod preċiż il-livell tal-kwalifiki.

<sup>3</sup> Qabel il-ħatra, il-kandidat li jintgħażel għandu jintalab jipprovdi evidenza li m'għandux rekord kriminali.

<sup>4</sup> Qabel il-ħatra, il-kandidat li jintgħażel għandu jiġi ezaminat medikament minn wieħed mill-uffiċjali mediċi tal-istituzzjonijiet sabiex l-EASO jkun żgur li hu/hi jissodisfa/tissodisfa r-rekwiżit imniżżel fl-Artikolu 28(e) tar-Regolamenti tal-Persunal għall-Uffiċjali tal-Unjoni Ewropea.

2. Esperjenza professjonali bi prova bl-ABAC (Kontabilità Abbaži tad-Dovuti).

### **Evalwazzjoni matul il-proċess tal-intervista**

Il-kandidati mistiedna għall-proċess tal-intervista (intervista u test bil-miktub) ser jiġu vvalutati fuq il-kriterji li ġejjin li huma essenzjali għall-kariga:

1. Għarfien eċċellenti tal-lingwa Ingliża kemm miktuba kif ukoll mitkellma;
2. Il-kapaċità li jużaw tagħmir u applikazzjonijiet elettronici tal-uffiċċju (word processing, spreadsheets, preżentazzjonijiet, komunikazzjoni elettronika, internet, eċċ.).

Matul il-proċess tal-intervista, il-kandidati jistgħu wkoll jiġu vvalutati abbaži tal-kriterji li ġejjin:

1. Analizi u soluzzjoni tal-problemi;
2. Reżiljenza, li jibqgħu effettivi meta jkollhom ħafna xogħol u jirrispettaw l-iskadenzi fuq diversi kompiti;
3. Ħiliet organizzattivi u ta' ġestjoni tal-ħin eċċellenti;
4. Ħiliet ta' komunikazzjoni ċari u preċiżi kemm bil-fomm kif ukoll bil-miktub u ħiliet interpersonali żviluppati sew;
5. Attenzjoni għad-dettall;
6. Attitudni b'saħħitha orjentata lejn is-servizz;
7. Sens tajjeb ta' kunfidenzjalità, integrità u diskrezzjoni.

### **4. GĦAŻLA U FATRA**

Ir-Regolament li jipprovdi l-bażi legali għall-EASO ġie adottat f'Mejju 2010 (Il-Ġurnal Uffiċjali tal-Unjoni Ewropea L 132 tad-29.5.2010).

L-eligibbiltà tal-kandidati ser tiġi evalwata minn Kumitat tal-Għażla skont il-konformità mal-kriterji kollha ta' eligibbiltà sad-data tal-għeluq għas-sottomissjoni tal-applikazzjonijiet.

L-applikazzjonijiet tal-kandidati eligibbli ser jiġu evalwati wkoll skont il-kriterji tal-għażla. Wara din il-valutazzjoni, il-kandidati li huma kklassifikati l-aħjar jistgħu jiġu mistiedna għal eżami tal-kompetenza bil-miktub u għal intervista, li ser issir fil-biċċa l-kbira bl-Ingliż.

L-intervista ser tikkonsisti mill-komponenti li ġejjin:

- Aptitudni ġenerali u abiltajiet lingwistiċi sal-limitu meħtieġ għall-qadi tad-dmirijiet tagħhom skont l-Artikolu 12.2(e) tal-Kondizzjonijiet tal-Impjeg applikabbli għall-Aġenti l-Oħra tal-Komunitajiet Ewropej (Conditions of Employment of other Servants of the European Communities (CEOS));

- Kompetenzi speċifiċi b'referenza għall-profil tal-applikanti f'konformità mal-kriterji tal-għażla tal-Avviż tal-Post Battal preżenti.

Il-kandidati mistiedna għal intervista ser ikunu meħtieġa li jgħibu magħhom kopji tad-dokumenti elenkati hawn taħt:

- Dokument li jagħti prova taċ-ċittadinanza tagħhom (eż passaport);
- Ċertifikati li jattestaw il-kwalifiki professjonali u edukattivi tagħhom, b'mod partikolari dawk li jagħtu aċċess għall-profil inkwistjoni;
- Evidenza dokumentarja tal-esperjenza professjonali tagħhom wara d-data li fiha l-kandidat ikun kiseb il-kwalifika li jagħti aċċess għall-profil inkwistjoni, li tindika b'mod ċar id-dati ta' bidu u ta' tmiem, kemm jekk full-time jew part-time, u n-natura tad-dmirijiet mwettqa.

Il-Kumitat tal-Għażla ser jipproponi lista qasira tal-kandidati magħżula lill-Awtorità tal-Ħatra, li mbagħad ser tiddeċiedi dwar il-ħatra tal-kandidat magħżul u dwar l-istabbiliment ta' lista ta' riżerva għall-kariga rrekamata. Il-kandidati għandhom jinnotaw li l-inkluzjoni fuq il-lista ta' riżerva ma tiggarrantix ir-reklutaġġ. Ir-reklutaġġ ser ikun ibbażat fuq id-disponibbiltà tal-karigi u l-baġit.

Il-lista ta' riżerva għal din il-kariga ser tkun valida sal-31 ta' Diċembru 2019 u tista' tiġi estiża skont id-diskrezzjoni tal-Awtorità tal-Ħatra.

Qabel ma jiffirma l-kuntratt, il-kandidat magħżul ser jintalab jagħmel eżami mediku obligatorju minn wieħed mill-uffiċjali mediċi tal-istituzzjonijiet sabiex l-EASO jkun jista' jserrah rasu li hu/hi jissodisfa/tissodisfa r-rekwiżit tal-Artikolu 28(e) tar-Regolamenti tal-Persunal għall-Uffiċjali tal-Komunitajiet Ewropej.

## 5. OPPORTUNITAJIET INDAQS

L-EASO japplika politika ta' opportunitajiet indaqs u jaċċetta applikazzjonijiet mingħajr distinzjoni fuq bażi ta' sess, razza, kultur, oriġini etnika jew soċjali, fatturi ġenetiċi, lingwa, reliġjon, opinjoni politika jew kull opinjoni oħra, l-appartenenza għal minoranza nazzjonali, proprjetà, twelid, diżabbiltà, età jew orjentazzjoni sesswali.

## 6. KONDIZZJONIJIET TAL-IMPJEG

L-Aġent Temporanju ser jinħatar mid-Direttur Eżekuttiv, fuq rakkomandazzjoni tal-Kumitat tal-Għażla, wara l-proċedura tal-għażla.

Hu/hi ser jiġi/tiġi rrekutat/a bħala Aġent Temporanju skont l-Artikolu 2(f) tas-CEOS għal perjodu ta' **5 snin** li jista' jiġġedded. Il-kariga tal-Aġent Temporanju inkwistjoni ser titqiegħed fi grupp AST 3.

Il-kandidati li jintgħażlu u li jiġu rrekutati ser jgħaddu minn perjodu ta' prova inizjali ta' disa' xhur.

Il-paga ta' **Aġent Temporanju, AST 3 (stadju 1)** tikkonsisti f'**salarju bażiku ta' EUR 3.739,68** ippeżat mill-koeffiċjent tal-korrezzjoni (għal Malta bħalissa 90.2 %) issupplimentat b'diversi benefiċċji, inkluż benefiċċji tal-espatrijazzjoni u tal-familja. Is-salarji tal-membri tal-persunal huma soġġetti għal taxa tal-



Unjoni Ewropea mnaqqsa f'ras il-għajn. Il-membri tal-persunal huma eżentati mit-taxxa nazzjonali fuq is-salarju u huma membri tal-iskemi dwar is-sigurtà soċjali u l-pensjoni tal-Unjoni Ewropea.

Għal aktar informazzjoni dwar il-kundizzjonijiet tax-xogħol tal-Aġenti Temporanji jekk jogħġbok irreferi għas-CEOS:

<http://eur-lex.europa.eu/LexUriServ/LexUriServ.do?uri=CONSLEG:1962R0031:20140101:MT:PDF>

Il-post tal-impjeg huwa l-**Port tal-Belt Valletta (Malta)**.

## 7. IL-PROCĊURA TAL-APPLIKAZZJONI

Sabiex l-applikazzjonijiet ikunu validi, il-kandidati għandhom:

- Jużaw il-formola tal-applikazzjoni uffiċjali pprovduta fuq is-sit web tal-EASO. L-applikazzjoni għandha timtela bl-Ingliż, u l-partijiet kollha għandhom jimtlew b'mod sħiħ.
- Jibagħtu l-applikazzjoni tagħhom bil-posta elettronika lil: [applications@easo.europa.eu](mailto:applications@easo.europa.eu) sal-iskadenza.
- Is-sugġett tal-ittra elettronika għandu jinkludi r-referenza ta' dan il-post battal, segwita mill-kunjom tal-kandidat.

Applikazzjonijiet mhux mimlijin kollha ser jiġu skwalifikati u trattati bħala mhux eliġibbli. Il-kandidati li jużaw l-istess applikazzjoni biex japplikaw għal iżjed minn kariga waħda jiġu skwalifikati wkoll.

Jekk jogħġbok innota li l-proċess tal-għażla jista' jieħu diversi xhur.

Il-kandidati li huma offruti l-kariga ser jintalbu jissottomettu kopji originali jew iċċertifikati tad-diplomi ta' edukazzjoni u taċ-ċertifikati tal-esperjenza professjonali tagħhom.

Sabiex jiġi ffaċilitat il-proċess tal-għażla, il-korrispondenza kollha għall-kandidati li tikkonċerna dan il-post battal ser tkun bl-Ingliż.

Taht l-ebda ċirkostanza m'għandhom il-kandidati javviċinaw lill-Kumitat tal-Għażla, b'mod dirett jew indirett, dwar dan ir-reklutaġġ. L-Awtorità tal-Ħatra tirrizerva d-dritt li tiskwalifika lil kull kandidat li jinjora din l-istruzzjoni.

### Data tal-għeluq:

Id-data tal-għeluq għas-sottomissjoni tal-applikazzjonijiet hija **l-31 ta' Ottubru 2019 fis-13:00** (Ħin ta' Brussell). L-EASO mhuwiex ser iqis kwalunkwe applikazzjoni li tasal wara din id-data u dan il-ħin.

L-applikanti huma mheggin ħafna **sabiex ma jistennewx sad-data ta' għeluq** biex jissottomettu l-applikazzjonijiet tagħhom. L-EASO mhuwiex responsabbli minn kwalunkwe dewmien fis-sottomissjoni ta' applikazzjonijiet minħabba diffikultajiet tekniċi jew kwalunkwe fattur ieħor li jista' jirrizulta.

**Jekk kandidat jinstab li jkun ipprova informazzjoni falza fi kwalunkwe stadju tal-proċedura tal-għażla, l-EASO għandu d-dritt jiskwalifika lill-kandidat inkwistjoni.**



## 8. PROTEZZJONI TAD-DATA

L-għan tal-ipproċessar tad-data sottomessa mill-kandidat huwa li jimmanigġja l-applikazzjoni(jiet) tal-kandidat fid-dawl ta' selezzjoni u ta' reklutaġġ possibbli fl-EASO.

L-EASO ma jippubblikax l-ismijiet tal-kandidati magħżula fuq il-listi ta' riżerva. Madankollu, huwa possibbli li, għall-finijiet tar-reklutaġġ u ta' skopijiet ta' ppjanar relatati, il-membri tat-tim tal-manigment tal-EASO jista' jkollhom aċċess għal-listi ta' riżerva u, f'każijiet speċifiċi, għall-formola tal-applikazzjoni tal-kandidat (mingħajr id-dokumenti ta' sostenn, li jinżammu f'kunfidenzjalità mid-dipartiment tal-persunal). Il-fajls tal-applikazzjoni ta' kandidati mhux reklutati jinżammu għal sentejn mid-data ta' skadenza tal-lista ta' riżerva u wara dan iż-żmien dawn jinqerdu.

L-informazzjoni personali mitluba tiġi pproċessata b'konformità mar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data.

## 9. PROĊEDURI TA' APPELL

Skont l-Artikolu 90(2) tar-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni, kandidat jista' jressaq ilment kontra att li jaffettwah b'mod avvers. L-ilment għandu jitressaq fi żmien 3 xhur mid-data tan-notifika fl-indirizz li ġej:

### **Id-Direttur Eżekuttiv**

**Uffiċċju Ewropew ta' Appoġġ fil-qasam tal-Asil**

**MTC Block A, Winemakers Wharf, Grand Harbour Valletta, MRS 1917**

**Malta**

Jekk l-ilment jiġi rifjutat, skont l-Artikolu 270 tat-Trattat dwar il-Funzjonament tal-Unjoni Ewropea u l-Artikolu 91 tar-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni, kandidat jista' jitlob reviżjoni ġudizzjarja tal-att. L-appell irid jiġi pprezentat fi żmien 3 xhur mid-data tan-notifika fuq l-indirizz li ġej:

### **Tribunal għas-Servizz Pubbliku tal-Unjoni Ewropea**

**Boulevard Konrad Adenauer**

**1115 Lussemburgu**

**Lussemburgu**

Jekk taħseb li kien hemm amministrazzjoni ħażina, tista' tressaq lment lill-Ombudsman Ewropew fi żmien sentejn mid-data meta ssir taf bil-fatti li fuqhom hu bbażat l-ilment (ara <http://www.ombudsman.europa.eu>), jew ikteb lill:-

### **Ombudsman Ewropew**

**1, Avenue du President Robert Schuman -BP 403**

**F-67001 Strasbourg Cedex**

**Franza**



Jekk jogħġbok kun af li l-ilmenti lill-Ombudsman Ewropew ma għandhomx l-effett ta' sospensjoni tal-perjodu msemmi fl-Artikoli 90 u 91 tar-Regolamenti tal-Persunal għall-Uffiċjali u l-Kondizzjonijiet tal-Impjeg Applikabbli għall-Aġenti l-Oħra tal-Unjoni għas-sottomissjoni ta' lmenti jew il-preżentazzjoni ta' appell skont l-Artikolu 270 tat-Trattat dwar il-Funzjonament tal-Unjoni Ewropea.